

सहस्रहय्याः, पुं, इन्द्रयः । इति केचित् ॥
 सहस्रा, स्त्री, (सहस्रं वीर्याणि सन्त्यस्यामिति ।
 अच् । टाप् ।) अम्बुजा । इति भावप्रकाशः ॥
 सहस्रांशुः, पुं, (सहस्रं अंशवो यस्य ।) सूर्यः ।
 इत्यमरः । १ । ३ । २१ ॥ (यथा, मनुः । १ । ६ ।
 “तदहमभवद्देमं सहस्रांशुसमप्रभम् ।
 तस्मिन् जज्ञे स्वयं ब्रह्मा सर्वलोकपितामहः ॥”)
 सहस्राक्षः, पुं, (सहस्रमक्षीयस्येति । “बहुव्रीहौ
 सकथ्यन्तोः स्त्राज्ञात् षच् ।” ५ । ४ । ११३ । इति
 षच् ।) इन्द्रः । इत्यमरः । १ । १ । ४३ ॥ (यथा,
 महाभारते । १ । २५ । ८ ।
 “नसुनिन्न नमस्तेस्तु सहस्राक्षं शचीपते ! ॥”)
 विष्णुः । यथा,—
 “सहस्रशीर्षां पुरुषः सहस्राक्षः सहस्रपात् ॥”
 इति पुरुषसूक्तम् ॥
 (पीठस्थानविशेषः । यथा, देवीभागवते । ७ ।
 ३० । ६५ ।
 “उत्पलाक्षी सहस्राक्षे हिरण्याक्षे महो-
 त्पला ॥”)
 सहस्राननः, पुं, (सहस्रं आननानि यस्य ।)
 विष्णुः । अस्य प्रमाणं सहस्रभुजशब्दे द्रष्टव्यम् ॥
 सहस्रानीकः, पुं, शतानीकराजपुत्रः । यथा,—
 “शतानीकोऽभवत् पूर्वं पुराकल्पे महीपतिः ।
 इन्द्राय सुबहून् यज्ञान् श्रद्धापूतेन चेतसा ॥
 यज्ञं यज्ञे सहस्राणि गजाश्चरथदन्तिनाम् ।
 ब्राह्मणेभ्योऽदद्वाजान् श्यामानाश्च शतं शतम् ॥
 द्विजस्तुष्टो ददौ पुत्रं कौशिको भूभृते तथा ।
 पत्रास्तस्य स ज्ञातोऽपि कालात् कालं अवहंत ॥
 वेदवेदाङ्गतत्त्वज्ञो धर्मज्ञो नियतव्रतः ।
 कान्ध्या चन्द्रमसस्तुः प्रतापात् सूर्यवत् प्रभुः ॥
 समये धर्मेराजेव क्षमया पृथिवीसमः ।
 एतद्गुणवतो ज्ञात्वा सुतं राज्ञो दिजातयः ।
 सहस्रानीकनामानं चक्रुस्तस्य सुहृदिताः ॥”
 इति बह्विपुराणे पापनाशनवृषदानाध्यायः ॥
 (तथा च भागवते । ६ । २२ । ३८—३६ ।
 “तस्य पुत्रः शतानीको याज्ञवल्क्यात् त्रयो-
 पठन् ।
 अक्षज्ञानं क्रियाज्ञानं शौनकात् परमेष्ठिति ॥
 सहस्रानीकस्तत्पुत्रस्तत्सर्वेष्टाश्चमेधजः ॥”)
 सहस्रारः, पुं, स्त्री, (सहस्रं आराणि कोणा यस्य ।)
 शिरोऽवस्थिताभ्यो मुखसहस्रदलकमलम् । यथा,
 “सहस्रारं हिमनिमे सर्ववर्णविभूषिते ।
 अ-क-पादिनिरेखात्म-ह-ल-क्ष-त्रयभूषिते ॥
 तन्मध्ये परविन्दुश्च खट्विस्त्रितिलयात्मकम् ।
 एवं समाहितमना ध्यायेन्नासोऽयमान्तरः ॥”
 इति तन्त्रसारोक्तान्तर्माहकान्यासः ॥
 (सहस्रं आराणि यस्येति । बहुचक्राङ्गविशिष्टे,
 त्रि । यथा, देवीभागवते । ६ । ५ । १८ ।
 “चक्रं सुमोच वेगेन सहस्रारं सुदृशेनम् ॥”)
 सहस्री, [न] पुं, (सहस्रं बलमस्यस्येति ।
 सहस्र+तपःसहस्राभ्यां विनीनी ।” ५ । २ ।
 १०२ । इति इति ।) सहस्रेण यो बली । तत्-

पर्यायः । साहस्रः २ । इत्यमरः । २ । ८ ।
 ६२ ॥ हे हाजरा इति ख्यातिः । ये सहस्रेण
 सहस्रसंख्येन गजादिना बलिनः सैन्यवन्तः ते ।
 सहस्रं बलानि सन्त्येष्टामिति अस्त्वर्थे विकार-
 संघेदादिना ण्ये भेकाज्जादिति इति च रूप-
 द्वयम् । इति भरतः ॥ (सहस्रविशिष्टे, त्रि ।
 यथा, मनुः । ८ । ३७६ ।
 “ब्राह्मणो यद्यगुमाश्च गच्छेतां वैश्यपार्थिवौ ।
 वैश्यं पश्यशतं कुर्व्यात् क्षत्रियस्तु सहस्रियम् ॥”
 तथाच भागवते । १ । ६ । ३० ।
 “तदीपसंहृत्य गिरः सहस्रिणी-
 विस्तुक्तसङ्गं मन आदिपुरुषे ॥”
 “सहस्रिणीः सहस्रांशवतीः ।” इति तट्टीका ॥
 सहा, स्त्री, (सहते इति । सह+अच् । टाप् ।)
 द्रुतकुमारी । सुप्रपण्णी । इत्यमरः । २ । ४ । ७३ ;
 २ । ४ । ११३ ॥ नखमेघजम् । दण्डोत्पला ।
 पृथिवी । इति मेदिनी । शुक्लान्निगृही । सर्प-
 कङ्काली । इति शब्दचन्द्रिका ॥ राक्षा । स्वर्ण-
 क्षीरी । पीतदण्डोत्पला । इति रत्नमाला ॥
 तरणीपुष्पम् । इति राजनिर्घण्टः ॥
 सहाः, [स] पुं, (सहते इति । सह+असुन् ।)
 अग्रहायणमासः । इत्यमरः ॥ (यथा, भागवते ।
 १२ । ११ । ४१ ॥
 “अथांशुः कश्यपस्तार्क्ष्य ऋतसेनस्तथोर्वशी ।
 विदुच्छत्रमर्हशङ्कः सहोमासं नयन्त्यमी ॥”
 हेमन्तकालः । इति मेदिनी ॥
 सहाचरः, पुं, (सह आचरतीति । आ+चर+
 अच् ।) पीतान्निगृही । इति शब्दरत्नावली ॥
 (अस्य पर्यायो यथा,—
 “सैरेयकः श्वेतपुष्पः सैरेयः कटसारिका ।
 सहाचरः सहचरः स च भिन्यपि कथ्यते ॥”
 इति भावप्रकाशे पूर्वखण्डे प्रथमे भागे ॥
 यथा, सुश्रुते चिकित्सितस्थाने । ३७ ।
 “सहाचरवरीविन्धकाकनाश्राविदारिभिः ॥”
 यथाच ।
 “वासानिम्बपटोलकेतकौबलाकुम्भाङ्गकेन्द्रीवरौ-
 वर्णाभूकुटजाश्वगन्धसहिते हे पूतिगन्धान्ते ॥
 मांसं नागबलासहाचरपुरैर्हिङ्गाङ्गैः नित्यशो-
 याह्यास्तत्तुच्यमेव न द्विगुणिता ये चेत्तुजाता
 घनाः ॥”
 इति वैद्यकपरिभाषायाम् ॥)
 सहचरश्च ॥
 सहायः, पुं, (सह ल्ययते इति । अय+अच् ।)
 अनुकूलः । तत्पर्यायः । अनुभवः २ अनुचरः ३
 अमिसरः ४ । इत्यमरः । २ । ८ । ७१ ॥ (यथा,
 मनुः । ६ । ४६ ।
 “अध्यात्मरतिरासीनो निरपेक्षो निरामिषः ।
 आत्मनैव सहायेन सुखार्थं विचरेदिह ॥”)
 राज्ञां सहाया यथा, मातुल्ये । २१५ । ७४ ।
 “सहृत्ताश्च तथा पुष्टाः सततं प्रतिमानिताः ।
 राज्ञा सहायाः कर्तव्याः पृथिवीं जेतु-
 मिच्छता ॥”

सहायता, स्त्री, (सहाय+“ग्रामजनवन्धुसहा-
 येभ्यस्तल् ।” ४ । २ । ४३ । इति तल् ।)
 सहायानां सन्तुष्टः । इत्यमरः । ३ । ३ । ४१ ॥
 (सहायस्य भावः कर्म वा । तल् ।) साहा-
 यश्च ॥ (यथा, रघुः । ६ । १६ ।
 “स किल संयुगम्हर्षिं सहायतां
 मघवतः प्रतिपद्य महारथः ।
 खभुजवीर्यमगापयदुच्छ्रितं
 सुरवधूरवधूतभयाः शरैः ॥”)
 सहायत्वं, स्त्री, सहायता । सहायस्य भावः ।
 सहायशब्दाद्भावे त्वप्रत्ययेन निष्पन्नम् ॥ (यथा,
 कथासरित्सागरे । ३० । ८७ ।
 “अङ्गीचक्रे सहायत्वं राजा तस्मारिमर्हने ॥”)
 सहारः, पुं, (सहते इति । सह+“तुवारादयश्च ॥”
 उणा० ३ । ३६ । इत्यारम्भः ।) आन्ध्रवज्रः । इत्यु-
 णादिकोपः । महाप्रलयः । इति हलायुधः ॥
 सहारोग्यः, त्रि, (आरोग्येण सह वर्तमानः ।)
 नीरुक् । इति हेमचन्द्रः ॥
 सहाईः, त्रि, हाईर्न सह वर्तमानः । सप्रेमः ।
 स्नेहयुक्तः ॥
 सहितः, त्रि, (सं+धा+क्तः । “समो वा हित-
 ततयोः ।” ६ । १ । १४४ । इत्यस्य वार्तिकोक्त्वा
 मलोपः ।) सहशब्दात् इतच्प्रत्ययेन च निष्पन्नः ।
 इति सिद्धान्तकौमुदी ॥ समभियुक्तः ।
 संयुक्तः । (मिलितः । यथा, मनुः । ६ । २१२ ।
 “सोदय्या विभजेरस्तं समेत्य सहिताः समम् ।
 भ्रातरो ये च संदृष्टा भगिन्यश्च सनाभयः ॥”)
 संहितः । सन्त्यगृहितः । इति सुप्रबोधयाक-
 रणम् ॥ हितेन सह वर्तमानश्च ॥
 सहिता, [ह] त्रि, (सहते इति । सह+हच् ।
 “तीव्रसहेति ।” ७ । २ । ४८ । इति षच् ।) इट् ।
 सहनशीलः । सोढा । इति सिद्धान्तकौमुदी ॥
 सहिन्नं, स्त्री, (सहते अनेनेति । सह+“अर्ति-
 लूधुस्खनसहचर इजः ।” ३ । २ । १८४ । इति
 इजः ।) सहनकरणम् । इति आकरणम् ॥
 सहिष्णुः, त्रि, (सहते इति । सह+“अलङ्घन-
 निराकृति ।” ३ । २ । १३६ । इति इष्णुच् ।)
 सहनशीलः । तत्पर्यायः । सहनः २ क्षन्ता ३
 तितिक्षुः ४ क्षमिता ५ क्षमी ६ । इत्यमरः ।
 ३ । १ । ३१ ॥ (यथा, किराते । २ । ५० ।
 “अपरागसमीरयेरितः
 क्रमशीर्णाङ्गुलमूलसन्ततिः ।
 सुकरस्तखत्सहिष्णुना
 रिपुरुन्मूलयितुं महानपि ॥”)
 सहिष्णुता, स्त्री, (सहिष्णोर्भावः । सहिष्णु+
 तल् ।) सहिष्णोर्भावः । तत्पर्यायः । तितिक्षा
 २ क्षमा ३ क्षान्तिः ४ । इति जटाधरः ॥
 (यथा, सुश्रुते । ४ । २४ ।
 “अमकमपिपासोष्णशीतादीनां सहिष्णुता ॥”)
 सहुरिः, पुं, (सहते इति । सह+“जससहो-
 सरिन् ।” उणा० २ । ७३ । इति उरिन् ।)
 सूर्यः । इत्युणादिकोपः ॥